

महाराष्ट्र शासन

वित्त विभाग

शासन परिपत्रक क्र. काअंप-२०१७/प्र.क्र.६७/अर्थसंकल्प-१

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक : २ फेब्रुवारी, २०१८.

- पहा :-** १) शासन परिपत्रक, क्रमांक: काअंप-१००३/प्र.क्र.३९/अर्थसंकल्प-१, दि. २३ सप्टेंबर, २००३.
२) शासन परिपत्रक, क्रमांक: काअंप-२०१५/प्र.क्र.७४/अर्थसंकल्प-१, दि. १३ ऑक्टोबर, २०१५.
३) शासन परिपत्रक, क्रमांक: अंदाज-२०१६/प्र.क्र.८५/अर्थसंकल्प-१, दि. २९ सप्टेंबर, २०१६.
४) शासन परिपत्रक, क्रमांक: काअंप-२०१७/प्र.क्र.६७/अर्थसंकल्प-१, दि. २ नोव्हेंबर, २०१७.

परिपत्रक

विधानमंडळाच्या मार्च-२०१८ मध्ये होणाऱ्या अर्थसंकल्पीय अधिवेशनात सन २०१८-१९ चे कार्यक्रम अंदाजपत्रक हे प्रकाशन, अर्थसंकल्प विधानमंडळास सादर झाल्यानंतर त्याच दिवशी अथवा दुसऱ्या दिवशी विभागांनी विधानमंडळ सदस्यांना उपलब्ध करून द्यावयाची आहेत. त्या अनुषंगाने कार्यक्रम अंदाजपत्रक हे प्रकाशन तयार करणे व मुद्रण करण्याबाबतच्या सूचना उपरोक्त क्र. ४ येथील परिपत्रकान्वये देण्यात आल्या आहेत. “कार्यक्रम अंदाजपत्रक” या प्रकाशनाच्या कामाचे वेळापत्रकानुसार सर्वसाधारण: मार्च महिन्याच्या दुसऱ्या आठवड्यात कार्यक्रम अंदाजपत्रक या प्रकाशनाचे वितरण करावे लागण्याची शक्यता वर्तवण्यात आली होती. तथापि, यावर्षी अर्थसंकल्पीय अधिवेशन दि. २६ फेब्रुवारी, २०१८ पासून सुरु होत आहे. या अधिवेशनामध्ये होणाऱ्या कामकाजाच्या तात्पुरत्या दिनदर्शिकेनुसार शुक्रवार दि. ९ मार्च, २०१८ रोजी राज्याच्या अर्थसंकल्प विधानमंडळाच्या दोन्ही सभागृहांमध्ये सादर करावा लागण्याची शक्यता आहे. या अनुषंगाने दि. २ नोव्हेंबर, २०१७ च्या परिपत्रकान्वये सूचित केल्यानुसार अंदाज समितीच्या शिफारशीनुसार कार्यक्रम अंदाजपत्रक हे प्रकाशन विधानमंडळ सदस्यांना दि. ९ मार्च, २०१८ रोजी किंवा त्याच्या दुसऱ्या दिवशी उपलब्ध करून देण्यात यावीत.

२. प्रसंगत: नमूद करण्यात येते की, दि. १६ जानेवारी, २०१८ रोजी अंदाज समितीच्या बैठकीमध्ये “कार्यक्रम अंदाजपत्रक” हे प्रकाशन सन्माननीय सदस्यांना वेळेवर मिळत नसल्याची बाब निदर्शनास आणून मा. अध्यक्ष, अंदाज समिती व इतर सदस्यांनी याबाबत तीव्र नाराजी व्यक्त केली असून सर्व विभागांना याबाबत सक्त सूचना देण्याचे निदेश दिलेले आहेत. ही बाब विचारात घेता कार्यक्रम अंदाजपत्रक हे प्रकाशन विधानमंडळात विहित कालमर्यादेत सादर होईल याची विभागाने कटाक्षाने काळजी घ्यावी व ही जबाबदारी विभागाच्या संबंधित सचिवांची राहिल, याचीही कृपया नोंद घ्यावी.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१८०२०२१५४८२०५६०५ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(व. कृ. पाटील)

सह सचिव, महाराष्ट्र शासन

प्रति,

१. सर्व मंत्रालयीन विभाग, (अर्थसंकल्प शाखा) मंत्रालय, मुंबई.

२. सर्व कक्ष अधिकारी, सर्व अर्थसंकल्पीय कार्यासने, वित्त विभाग, मंत्रालय, मुंबई.
३. व्यवस्थापक, शासकीय मुद्रण व लेखनसामग्री, मुंबई (२० प्रतींसह), त्यांना अशी विनंती करण्यात येते की, त्यांनी सर्व शासकीय मुद्रणालयांना योग्य त्या सूचना द्याव्यात व त्याची प्रत सह सचिव, वित्त विभाग, यांना माहितीसाठी पाठवावी.
४. वित्त विभाग, कार्यासन प्रशासन-४ (१० प्रती), मंत्रालय, मुंबई
५. निवड नस्ती, अर्थसंकल्प-१.